



РЕПУБЛИКА СЕВЕРНА МАКЕДОНИЈА
REPUBLIKA E MAQEDONISË SË VERIUT

Бр./Nr. 12-2121/2

16-11-2022/v.



Државната комисија за спречување на корупцијата, врз основа на чл. 22 и чл. 23 од Законот за спречување корупцијата и судирот на интереси („Службен весник на Република Северна Македонија“ бр. 12/19), а согласно со чл. 40 ст. 2 и чл. 41 од Деловникот за работа на Државната комисија за спречување на корупцијата, постапувајќи по пријава добиена од непознат подносител, на 77-та седница одржана на 14.11.2022 година ја донесе следната

ОДЛУКА

Пријавата доставена од непознат подносител до Државната комисија за спречување на корупцијата, врз основа на која е оформлен предмет со број 12-2121/1 од 11.06.2021 година, **СЕ ОТФРЛА**.

Согласно со одредбите на Законот за спречување на корупцијата и судирот на интереси („Службен весник на Република Северна Македонија“ бр. 12/19), Државната комисија за спречување на корупцијата оцени дека нема можност да обезбеди дополнителни информации за нејзино надлежно постапување по погоре наведениот предмет.

Предметот со архивски број 12-2121 од 2021 година да се затвори и да се архивира.

Одлуката на Државната комисија за спречување на корупцијата со образложението во деперсонализирана форма, да се објави на нејзината веб страница во рок од 5 (пет) дена од донесувањето.

Образложение

Предметот со број 12-2121/1 од 11.06.2021 година во Државната комисија за спречување на корупцијата (во понатамошниот текст: ДКСК) е оформлен врз основа на добиена пријава од непознат подносител.

Во пријавата е наведено дека лицето ///, како директор на Општинското основно училиште “///” во Општина /// му овозможил на правното лице /// да се стекне со имотна корист, по основ на договори за набавка на услуги за патролно обезбедување. Ова од причина што, според наводите во пријавата, член на советот на Општина /// било лицето ///, кој бил вработен во посоченото правно лице. Од Државната комисија за

спречување на корупцијата (во понатамошниот текст: ДКСК) се бара да покрене постапка пред надлежен суд заради утврдување одговорност од страна на погоре посочените лица, заради погоре наведените наводи, коишто се изнесени во пријавата. Во прилог на пријавата, на компакт диск – CD, доставени е доказ – видео снимка од одржана седница на советот на Општина ///.

Ценејќи ја содржината на пријавата и доставениот доказ, ДКСК констатира дека во предметот нема јасни наводи и укажувања за незаконитости и недозволиви дејствија на службени лица при вршењето на јавните овластувања и службената должност, заради стекнување корист за себе или за друг, за што ДКСК е надлежна согласно со одредбите на Законот за спречување на корупцијата и судирот на интереси („Службен весник на Република Северна Македонија“ бр. 12/19). Со оглед дека се работи за добиена пријава од непознат подносител, ДКСК оцени дека нема можност да обезбеди дополнителни информации од каде би се утврдиле елементи за нејзино надлежно постапување согласно со одредбите од погоре цитираниот Закон, пријавата да се отфрли и предметот да се затвори и да се архивира.

Имајќи го предвид погоре наведеното, ДКСК одлучи како во диспозитивот на оваа Одлука.

Доставено до:

- Архивата на ДКСК

Изработил:
Одобрил:

м-р Д. Д.
Г. Т.



